

ఓం శ్రీపరమాత్మనే నమః

అథ నవమోఽధ్యాయః

రాజవిద్యారాజగుహ్యయోగః

శ్రీ భగవానువాచ -

ఇదం తు తే గుహ్యతమం ప్రవక్ష్యామ్యనసూయవే|

జ్ఞానం విజ్ఞానసహితం యజ్ఞత్వా మోక్ష్యసేఽశుభాత్||1||

రాజవిద్యా రాజగుహ్యం పవిత్రమిదముత్తమమ్|

ప్రత్యక్షావగమం ధర్మ్యం సుసుఖం కర్తుమవ్యయమ్||2||

అశ్రద్ధధానాః పురుషాః ధర్మస్యాస్య పరంతప|

అప్రాప్య మాం నివర్తంతే మృత్యుసంసారవర్త్యుని||3||

మయా తతమిదం సర్వం జగదవ్యక్తమూర్తినా|

మత్స్థాని సర్వభూతాని న చాహం తేష్వవస్థితః||4||

న చ మత్స్థాని భూతాని పశ్యేమే యోగమైశ్వరమ్|

భూతభృన్న చ భూతస్థః మమాత్మా భూతభావనః||5||

యథాఽఽకాశస్థితో నిత్యం వాయుః సర్వత్రగోమహాన్|

తథా సర్వాణి భూతాని మత్స్థానీత్యుపధారయ ||6||

సర్వభూతాని కౌన్తేయ ప్రకృతిం యాన్తి మామికామ్|

కల్పక్షయే పునస్తాని కల్పాదౌ విసృజామ్యహమ్||7||

ప్రకృతిం స్వామవష్టభ్య విస్మజామి పునః పునః|  
భూతగ్రామమిమం కృత్స్నమ్ అవశం ప్రకృతేర్వశాత్ ||8||

న చ మాం తాని కర్మాణి నిబద్ధన్తి ధనశ్చయ|  
ఉదాసీనవదాసీనమ్ అసక్తం తేషు కర్మసు ||9||

మయాధ్యక్షేణ ప్రకృతిః సూయతే సచరాచరమ్|  
హేతునానైన కౌన్తేయ జగద్విపరివర్తతే ||10||

అవజానన్తి మాం మూఢాః మానుషీం తనుమాశ్రితమ్|  
పరం భావమజానన్తః మమ భూతమహేశ్వరమ్ ||11||

మోఘాశా మోఘకర్మాణః మోఘజ్ఞానా విచేతనః|  
రాక్షసీమాసురీం చైవ ప్రకృతిం మోహినీం శ్రితాః ||12||

మహాత్మానస్తు మాం పార్థ దైవీం ప్రకృతిమాశ్రితాః|  
భజన్త్యనన్యమనసః జ్ఞాత్వా భూతాదిమవ్యయమ్ ||13||

సతతం కీర్తయన్తో మాం యతన్తశ్చ దృఢవ్రతాః|  
నమస్యన్తశ్చ మాం భక్త్యా నిత్యయుక్తా ఉపాసతే ||14||

జ్ఞానయజ్ఞేన చాప్యన్యే యజన్తో మాముపాసతే|  
ఏకత్వేన పృథక్త్వేన బహుధా విశ్వతోముఖమ్ ||15||

అహం క్రతురహం యజ్ఞః స్వధాహమహమౌషధమ్ |  
మస్త్రోఽహమహమేవాజ్యమ్ అహమగ్నిరహం హుతమ్ ||16||

పితాఽహమస్య జగతః మాతా ధాతా పితామహాః |  
వేద్యం పవిత్రమోజ్కారః ఋక్సామ యజురేవ చ ||17||

గతిర్భర్తా ప్రభుః సాక్షీ నివాసః శరణం సుహృత్ |  
ప్రభవః ప్రలయః స్థానం నిధానం బీజమవ్యయమ్ ||18||

తపామ్యహమహం వర్షం నిగృహ్ణామ్యుత్సృజామి చ |  
అమృతం చైవ మృత్యుశ్చ సదసచ్ఛాహమర్జున ||19||

త్రైవిద్యా మాం సోమపాః పూతపాపాః

యజ్ఞైరిష్టా స్వర్గతిం ప్రార్థయంతే |  
తే పుణ్యమాసాద్య సురేన్ద్రలోకమ్  
అశ్నన్తి దివ్యాన్దివి దేవభోగాన్ ||20||

తే తం భుక్త్వా స్వర్గలోకం విశాలం

క్షీణే పుణ్యే మర్త్యలోకం విశంతి |  
ఏవం త్రయీధర్మమనుప్రపన్నాః  
గతాగతం కామకామా లభంతే ||21||

అనన్యాశ్చింతయంతో మాం యే జనాః పర్యుపాసతే |  
తేషాం నిత్యాభియుక్తానాం యోగక్షేమం వహామ్యహమ్ ||22||

యేఽప్యన్యదేవతా భక్తాః యజన్తే శ్రద్ధయాన్వితాః |  
తేఽపి మామేవ కౌన్తేయ యజన్త్యవిధిపూర్వకమ్ ||23||

అహం హి సర్వయజ్ఞానాం భోక్తా చ ప్రభురేవ చ |  
న తు మామభిజానన్తి తత్త్వేనాతశ్చ్యవన్తి తే ||24||

యాన్తి దేవవ్రతా దేవాన్ పితౄన్యాన్తి పితృవ్రతాః |  
భూతానియాన్తి భూతేజ్యాః యాన్తి మద్యాజినోఽపి మామ్ ||25||

పత్రం పుష్పం ఫలం తోయం యోమే భక్త్యా ప్రయచ్ఛతి |  
తదహం భక్తు్యపహృతమ్ అశ్నామి ప్రయతాత్మనః ||26||

యత్కరోషి యదశ్నాసి యజ్జహోషి దదాసి యత్ |  
యత్తపస్యసి కౌన్తేయ తత్కురుష్వ మదర్పణమ్ ||27||

శుభాశుభఫలైరేవం మోక్ష్యసే కర్మబంధనైః |  
సన్నాసయోగయుక్తాత్మా విముక్తో మాముపైష్యసి ||28||

సమోఽహం సర్వభూతేషు న మే ద్వేషోఽస్తి న ప్రియః |  
యే భజన్తి తు మాం భక్త్యా మయి తే తేషు చాప్యహమ్ ||29||

అపి చేత్సుదురాచారః భజతే మామనన్యభాక్ |

సాధురేవ స మంత్రవ్యః సమ్యగవ్యవసితో హి సః || 30 ||

క్షిప్రం భవతి ధర్మాత్మా శశ్వచ్ఛాంతిం నిగచ్ఛతి |

కౌన్తేయ ప్రతి జానీహి నమే భక్తః ప్రణశ్యతి || 31 ||

మాం హి పార్థ వ్యపాశ్రిత్య యేఽపి స్యుః పాపయోనయః |

స్త్రియో వైశ్యాస్తథా శూద్రాః తేఽపి యాన్తి పరాం గతిమ్ || 32 ||

కిం పునర్బ్రాహ్మణాః పుణ్యాః భక్తా రాజర్షయస్తథా |

అనిత్యమసుఖం లోకమ్ ఇమం ప్రాప్య భజన్వ మామ్ || 33 ||

మన్మనా భవ మద్భక్తః మద్యాజీ మాం నమస్కరు |

మామేవైష్యసి యుక్తైవమ్ ఆత్మానం మత్పరాయణః || 34 ||

|| ఓం తత్సదితి శ్రీమద్భగవద్గీతాసు ఉపనిషత్సు

బ్రహ్మవిద్యాయాం యోగశాస్త్రే శ్రీకృష్ణార్జునసంవాదే

రాజవిద్యారాజగుహ్యయోగో నామ నవమోఽధ్యాయః ||

